



॥ Sri Chandramouleeswaraya Nama: ॥  
Sri Sankara Bhagavadpadacharya Paramparagatha Moolamnaya Sarvajna Peeta

His Holiness Sri Kanchi Kamakoti Peetadhipathi

**JAGADGURU SRI SANKARACHARYA SWAMIGAL**  
**Srimatam Samsthanam**

No. 1, Salai Street, Kancheepuram - 631 502, Tamilnadu State, INDIA.



## सुरक्षार्था वैदिकी श्री-नरसिंह-उपासना

महासन्निधानानां श्री-काञ्ची-कामकोटि-मूलाम्नाय-सर्वज्ञ-पीठाधिपति-जगद्गुरु-शङ्कराचार्य-स्वामिनाम् आज्ञया विज्ञप्यते -

अस्माकं सनातनं वैदिकं धर्मम् अवलम्बमानानाम् अत्यन्त-दुःखदाः काश्च घटनाः अचिरात् काश्मीर-वज्रादिषु देशेषु सञ्जाताः । तद् मनसि निधाय इदं सूच्यते यत् अस्माकं जनानां सुरक्षार्थं प्रार्थयमानैः आगामिन्यां नरसिंह-जयन्त्यां (२०२५ मै ११, भाद्रुवासरे) वेदं विद्वांसः अध्यापयन्तः अधीयानाश्च इत्थं कुर्युः -

1. तद्-दिने प्रातः शीघ्रमेव स्नानं सन्ध्यावन्दनम् इत्यादीनि नित्य-कर्माणि समाप्य, श्री-नरसिंह-गायत्री-मन्त्रस्य १०८-वारं जपः कार्यः ।
2. “उग्रं वीरम्” इति श्री-नरसिंह-महामन्त्रस्य १००८-वारम् अथवा ३३६-वारम् अथवा यावच्छक्ति जपः कार्यः ।
3. यत्र सम्भवति अनेनैव मन्त्रेण होमः कर्तव्यः ।
4. सर्वस्माद् आहारात् प्राग् इदं कार्यम् । अपेक्षायां सत्यां वृद्धाः बालाः च लवण-रहितं द्रव-आहारं (तक्रं यवागूं) प्राश्नीयुः ।

अन्ये विशेषतः स्त्रियश्च तद्-दिने सायं श्री-शङ्कर-भगवत्पादैः अनुगृहीतस्य श्री-नरसिंह-करुणारस- (करावलम्ब-)स्तोत्रस्य अवरतः त्रि-वारं पारायणं कुर्युः ।

For Sri Kanchi Kamakoti Peetam  
Srimatam Samsthanam

MANAGER

यात्रा-स्थानम् - काञ्चीपुरम्

शङ्कराब्दः २५३४ विश्वावसु-वत्सरः, श्री-शङ्कर-जयन्ती (२०२५ मै २) भृगु-वासरः

**सूचना -** पानकं (गुडं सार्धद्विगुणेन जलेन मिश्रयित्वा तत्र शुण्ठीचूर्णम् एलाचूर्णं च योजयित्वा निर्मितं) भगवते नरसिंहाय निवेदितं कृत्वा भक्तेभ्यो वितरणीयम् ।

(Translation of letter from Shrimatam)  
**Shri Narasimha Upasana in Vaidika form for protection**

By the orders of the Mahasannidhanam Jagadguru Shankaracharya Shri Kanchi Kamakoti Moolamnaya Sarvajna Peetadhipatis, it is notified that –

In view of recent events giving severe grief to those following our Sanatana Vaidika Hindu Dharma, it is advised that, with a prarthana for protection of our people, on the upcoming **Narasimha Jayanti** (Vaishakha Shukla Chaturdashi, **2025 May 11**), **Vedic scholars, adhyapakas and vidyarthi**s may do the following:

1. After completing snanam, sandhyavandanam and other nitya karmanushthanam early that day, the **Shri Narasimha Gayatri** should be chanted **108 times**.
2. The **Shri Narasimha Mahamantra “ugram veeram”** should be chanted **1008 times** or 336 times or as much possible.
3. Wherever possible **homa with the same mantra** should be done.
4. This should be done before any food. Senior citizens and children may take liquid food (buttermilk, kanji) without salt if needed.

**Others and particularly women should do parayanam of Shri Narasimha Karunarasa (Karavalamba) Stotram** by Shri Shankara Bhagavatpada **at least three times** in the evening on that day.

**Yatra Sthanam** – Kanchipuram

Shankarabda #2534 **Vishvavasuvu year, Shri Shankara Jayanti**, Bhrigu vasara  
(2025 May 02)

**Note** – Panakam (one part of jaggery dissolved into two and a half parts of water, with powders of dried ginger and elaichi added) is to be done naivedyam unto Bhagavan and distributed to devotees

## ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-  
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್  
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್  
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-  
ಸಂಸ್ಥಾನಮ್

## ॥ನರಸಿಂಹ-ಜಯಂತೀ-ಜಪ- ಪಾರಾಯಣಮ್॥

### ಸಂಕಲ್ಪಃ

ಮಮೋಪಾತ್ತ-ಸಮಸ್ತ-ದುರಿತ-ಕ್ಷಯ-ದ್ವಾರಾ ಶ್ರೀ-ಪರಮೇಶ್ವರಪ್ರೀತ್ಯರ್ಥಂ  
ಶುಭೇ ಶೋಭನೇ ಮುಹೂರ್ತೇ ಅದ್ಯ ಬ್ರಹ್ಮಣಃ ದ್ವಿತೀಯ-ಪರಾರ್ಥೇ  
ಶ್ವೇತವರಾಹ-ಕಲ್ಪೇ ವೈವಸ್ವತ-ಮನ್ವಂತರೇ ಅಷ್ಟಾವಿಂಶತಿತಮೇ ಕಲಿ-  
ಯುಗೇ ಪ್ರಥಮೇ ಪಾದೇ ಜಂಬೂ-ದ್ವೀಪೇ ಭಾರತ-ವರ್ಷೇ ಭರತಖಂಡೇ  
ಮೇರೋಃ ದಕ್ಷಿಣೇ ಪಾರ್ಶ್ವೇ ಅಸ್ಮಿನ್ ವರ್ತಮಾನೇ ವ್ಯಾವಹಾರಿಕಾಣಾಂ  
ಪ್ರಭವಾದೀನಾಂ ಷಷ್ಠ್ಯಃ ಸಂವತ್ಸರಾಣಾಂ ಮಧ್ಯೇ ವಿಶ್ವಾವಸು-ನಾಮ-  
ಸಂವತ್ಸರೇ ಉತ್ತರಾಯಣೇ ವಸಂತ-ಋತೌ ಮೇಷ-ವೈಶಾಖ-ಮಾಸೇ ಶುಕ್ಲ-  
ಪಕ್ಷೇ ಚತುರ್ದಶ್ಯಾಂ ಶುಭತಿಥೌ ಭಾನುವಾಸರಯುಕ್ತಾಯಾಂ ಸ್ವಾತೀ-ನಕ್ಷತ್ರ-  
ಯುಕ್ತಾಯಾಂ ವ್ಯತೀಪಾತ-ಯೋಗಯುಕ್ತಾಯಾಂ ಗರಜಾ-ಕರಣ (06:47;  
ವಣಿಜಾ-ಕರಣ)ಯುಕ್ತಾಯಾಮ್ ಏವಂ-ಗುಣ-ವಿಶೇಷಣ-ವಿಶಿಷ್ಟಾಯಾಮ್

ಅಸ್ಯಾಂ ಚತುರ್ದಶ್ಯಾಂ ಶುಭ-ತಿಥೌ ಭಗವತಃ ಶ್ರೀ-ನರಸಿಂಹಸ್ಯ ಪ್ರಸಾದೇನ -

- ಅಖಂಡ-ಭಾರತೇ ಅನ್ಯತ್ರ ಚ ಸನಾತನ-ಧರ್ಮ-ಅವಲಂಬಿನಾಂ ಸುರಕ್ಷಾ-ಸಿದ್ಧಯೇ
- ವಿಶೇಷತಃ ತದ್-ರಕ್ಷಣೇ ಉದ್ಯತಾನಾಮ್ ಅಧಿಕಾರಿಣಾಂ ಸೈನಿಕಾನಾಮ್ ಅನ್ಯೇಷಾಂ ಚ ತದರ್ಥ-ಅಪೇಕ್ಷಿತ-ಶ್ರದ್ಧಾ-ಸಾಮರ್ಥ್ಯ-ಧೈರ್ಯ-ವಿಶ್ವಾಸ-ಪುಷ್ಟಯೇ
- ಯುದ್ಧ-ಪ್ರಸಂಗೇಷು ಸೈನಿಕಾನಾಂ ಪ್ರಾಣ-ಸುರಕ್ಷಾ-ಸಿದ್ಧಯೇ, ಅವಯವ-ಸುರಕ್ಷಾ-ಸಿದ್ಧಯೇ, ತೇಷಾಂ ಶತ್ರು-ಪಕ್ಷ-ಸಮೀಹಿತ-ಪರಿಜ್ಞಾನ-ದ್ವಾರಾ ತತ್-ಸಮುಚಿತ-ಪ್ರತೀಕಾರ-ಸಾಮರ್ಥ್ಯ-ಸಿದ್ಧಯೇ, ಶೀಘ್ರಮೇವ ದೃಢತರ-ವಿಜಯ-ಪ್ರಾಪ್ತಯೇ,
- ಅಧಿಕಾರಿಣಾಂ ದೇಶ-ರಕ್ಷಣಾರ್ಥ-ಆಂತರ-ಬಾಹ್ಯ-ಆನುಕೂಲ್ಯಸ್ಯ ಸಿದ್ಧಯೇ
- ಭಾರತ-ದೇಶಸ್ಯ, ಸನಾತನ-ಧರ್ಮಸ್ಯ ಚ ಅಂತಃಶತ್ರುಣಾಂ ಬಹಿಃಶತ್ರುಣಾಂ ಸರ್ವೇಷಾಂ ನಿಶೇಷಮ್ ಉನ್ನೂಲನಾಯ
- ಧರ್ಮ-ವಿರೋಧಿನಾಂ ದೂರತಃ ಉತ್ಸಾರಣಾಯ, ತತ್-ಪ್ರೋತ್ಸಾಹಕಾನಾಂ ಪ್ರತಿಬಂಧನಾಯ, ತೇಷಾಂ ಸರ್ವೇಷಾಂ ದುರ್ವಿಚಾರ-ಪರಿತ್ಯಾಗ-ಪೂರ್ವಕ-ಸದ್ಬುದ್ಧಿ-ಪ್ರಾಪ್ತಯೇ
- ಯೇ ಭೂ-ಭಾಗಾಃ ನ್ಯಾಯತಃ ಭಾರತಸ್ಯ ಪ್ರದೇಶಾಃ, ತತ್ರ ಆಕ್ರಾಂತವತಾಂ ಸ್ವಯಮೇವ ಪ್ರತಿನಿವೃತ್ತ್ಯಾ, ತೇಷಾಂ ಭೂ-ಭಾಗಾನಾಂ ಭಾರತಾಂಗತ್ವ-ಸಿದ್ಧಯೇ
- ಧರ್ಮ-ವಿರೋಧ-ವಶಾದ್ ವ್ಯಾಪಾದಿತಾನಾಂ ಜೀವಾನಾಂ ಸದ್-ಗತಿ-ಪ್ರಾಪ್ತಯೇ, ತದ್-ಬಂಧೂನಾಂ ಮನಃ-ಶಾಂತಯೇ
- ಧರ್ಮ-ವಿರೋಧ-ಪೀಡಿತೇಷು ಪ್ರದೇಶೇಷು ಶೀಘ್ರಮೇವ ಸುರಕ್ಷಾ-ಪೂರ್ವಕ-ಶಾಂತ-ಸ್ವಾಭಾವಿಕ-ಸ್ಥಿತೇಃ ಪುನರಾಗಮನಾಯ



೦ ಜನಾನಾಂ ಧಾರ್ಮಿಕತಯಾ ಸಂತೋಷೇಣ ಜೀವನಸ್ಯ ಸಿದ್ಧಯೇ

ನರಸಿಂಹ-ಗಾಯತ್ರಾಃ ಅಷ್ಟೋತ್ತರಶತ-ಸಂಖ್ಯಯಾ ನರಸಿಂಹ-ಮಂತ್ರರಾಜಸ್ಯ  
ಚ ಅಷ್ಟೋತ್ತರಸಹಸ್ರ-ಸಂಖ್ಯಯಾ ಜಪಂ ಕರಿಷ್ಯೇ |

## ||ಶ್ರೀ-ನರಸಿಂಹ-ಗಾಯತ್ರೀ||

ಓಂ ವಜ್ರನಖಾಯ ವಿದ್ಮಹೇ ತೀಕ್ಷ್ಣದಂಷ್ಟ್ರಾಯ ಧೀಮಹಿ |  
ತನ್ನೋ ನಾರಸಿಂಹಃ ಪ್ರಚೋದಯಾತ್ ||

## ||ಶ್ರೀ-ನರಸಿಂಹ-ಮಹಾಮಂತ್ರಃ||

ಅಸ್ಯ ಶ್ರೀ-ನರಸಿಂಹ-ಮಹಾಮಂತ್ರಸ್ಯ ನಾರದ ಋಷಿಃ, ಅನುಷ್ಟುಪ್ ಭಂದಃ,  
ಶ್ರೀ-ನರಸಿಂಹೋ ದೇವತಾ |  
ಶ್ರೀ-ನರಸಿಂಹ-ಪ್ರಸಾದ-ಸಿದ್ಧರ್ಥೇ ಜಪೇ ವಿನಿಯೋಗಃ ||

ಉಗ್ರಂ ವೀರಂ ಮಹಾವಿಷ್ಣುಂ ಜ್ವಲಂತಂ ಸರ್ವತೋಮುಖಮ್ |  
ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಮ್ ||



ಕಾಯೇನ ವಾಚಾ ಮನಸೇಂದ್ರಿಯೈರ್ವಾ  
ಬುದ್ಧ್ಯಾ ತ್ಮನಾ ವಾ ಪ್ರಕೃತೇಃ ಸ್ವಭಾವಾತ್ |  
ಕರೋಮಿ ಯದ್ ಯತ್ ಸಕಲಂ ಪರಸ್ಮೈ  
ನಾರಾಯಣಾಯೇತಿ ಸಮರ್ಪಯಾಮಿ ||



## ||ಲಕ್ಷ್ಮೀ-ನೃಸಿಂಹ-ಕರುಣಾ-ರಸ-ಸ್ತೋತ್ರಮ್||

ಶ್ರೀಮತ್-ಪಯೋನಿಧಿ-ನಿಕೇತನ ಚಕ್ರ-ಪಾಣೇ  
 ಭೋಗೀಂದ್ರ-ಭೋಗ-ಮಣಿ-ರಾಜಿತ-ಪುಣ್ಯ-ಮೂರ್ತೇ |  
 ಯೋಗೀಶ ಶಾಶ್ವತ ಶರಣ್ಯ ಭವಾಬ್ಧಿ-ಪೋತ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್ || 1 ||

ಬ್ರಹ್ಮೇಂದ್ರ-ರುದ್ರ-ಮರುದರ್ಕ್-ಕಿರೀಟ-ಕೋಟಿ-  
 ಸಂಘಟ್ಟಿತಾಂಘ್ರಿ-ಕಮಲಾಮಲ-ಕಾಂತಿ-ಕಾಂತ |  
 ಲಕ್ಷ್ಮೀ-ಲಸತ್-ಕುಚ-ಸರೋರುಹ-ರಾಜಹಂಸ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್ || 2 ||

ಸಂಸಾರ-ದಾವ-ದಹನಾಕರ-ಭೀ-ಕರೋರು-  
 ಜ್ವಾಲಾವಲೀಭಿರತಿದಗ್ಧ-ತನೂರುಹಸ್ಯ |  
 ತ್ವತ್-ಪಾದ-ಪದ್ಮ-ಸರಸೀ ಶರಣಾಗತಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್ || 3 ||

ಸಂಸಾರ-ಜಾಲ-ಪತಿತಸ್ಯ ಜಗನ್ನಿವಾಸ  
 ಸರ್ವೇಂದ್ರಿಯಾರ್ಥ-ಬಡಿಶಾಗ್ರ-ಝಷೋಪಮಸ್ಯ |  
 ಪ್ರೋತ್ಕಂಪಿತ-ಪ್ರಚುರ-ತಾಲುಕ-ಮಸ್ತಕಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್ || 4 ||

ಸಂಸಾರ-ಕೂಪಮತಿಘೋರಮಗಾಧ-ಮೂಲಂ  
 ಸಂಪ್ರಾಪ್ಯ ದುಃಖ-ಶತ-ಸರ್ಪ-ಸಮಾಕುಲಸ್ಯ |  
 ದೀನಸ್ಯ ದೇವ ಕೃಪಯಾ ಪದಮಾಗತಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್ || 5 ||

ಸಂಸಾರ-ಭೀ-ಕರ-ಕರೀಂದ್ರ-ಕರಾಭಿಘಾತ-  
 ನಿಷ್ಪೀಡ್ಯಮಾನ-ವಪುಷಃ ಸಕಲಾರ್ತಿ-ನಾಶ |  
 ಪ್ರಾಣ-ಪ್ರಯಾಣ-ಭವ-ಭೀತಿ-ಸಮಾಕುಲಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್ || 6 ||

ಸಂಸಾರ-ಸರ್ಪ-ವಿಷ-ದಿಗ್ಧ-ಮಹೋಗ್ರ-ತೀವ್ರ-  
 ದಂಷ್ಟ್ರಾಗ್ರ-ಕೋಟಿ-ಪರಿದಷ್ಟ-ವಿನಷ್ಟ-ಮೂರ್ತೇಃ|  
 ನಾಗಾರಿ-ವಾಹನ ಸುಧಾಬ್ಧಿ-ನಿವಾಸ ಶೌರೇ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||7||

ಸಂಸಾರ-ವೃಕ್ಷಮಘ-ಬೀಜಮನಂತ-ಕರ್ಮ-  
 ಶಾಖಾ-ಯುತಂ ಕರಣ-ಪತ್ರಮನಂಗ-ಪುಷ್ಪಮ್|  
 ಆರುಹ್ಯ ದುಃಖ-ಫಲಿತಂ ಪತತೋ ದಯಾಲೋ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||8||

ಸಂಸಾರ-ಸಾಗರ-ವಿಶಾಲ-ಕರಾಲ-ಕಾಲ-  
 ನಕ್ರ-ಗ್ರಹ-ಗ್ರಸಿತ-ನಿಗ್ರಹ-ವಿಗ್ರಹಸ್ಯ |  
 ವ್ಯಗ್ರಸ್ಯ ರಾಗ-ನಿಚಯೋರ್ಮಿ-ನಿಪೀಡಿತಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||9||

ಸಂಸಾರ-ಸಾಗರ-ನಿಮಜ್ಜನ-ಮುಹ್ಯಮಾನಂ  
 ದೀನಂ ವಿಲೋಕಯ ವಿಭೋ ಕರುಣಾ-ನಿಧೇ ಮಾಮ್|  
 ಪ್ರಹ್ಲಾದ-ಖೇದ-ಪರಿಹಾರ-ಪರಾವತಾರ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||10||

ಸಂಸಾರ-ಘೋರ-ಗಹನೇ ಚರತೋ ಮುರಾರೇ  
 ಮಾರೋಗ್ರ-ಭೀಕರ-ಮೃಗ-ಪ್ರಚುರಾದ್ವಿತಸ್ಯ |  
 ಆರ್ತಸ್ಯ ಮತ್ತರ-ನಿದಾಘ-ಸುದುಃಖಿತಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||11||

ಬದ್ಧಾ ಗಲೇ ಯಮ-ಭಟಾ ಬಹು ತರ್ಜಯಂತಃ  
 ಕರ್ಷಂತಿ ಯತ್ರ ಭವ-ಪಾಶ-ಶತೈರ್ಯುತಂ ಮಾಮ್|  
 ಏಕಾಕಿನಂ ಪರ-ವಶಂ ಚಕಿತಂ ದಯಾಲೋ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||12||

ಲಕ್ಷ್ಮೀ-ಪತೇ ಕಮಲ-ನಾಭ ಸುರೇಶ ವಿಷ್ಣೋ  
 ಯಜ್ಞೇಶ ಯಜ್ಞ ಮಧುಸೂದನ ವಿಶ್ವ-ರೂಪ|  
 ಬ್ರಹ್ಮಣ್ಯ ಕೇಶವ ಜನಾರ್ದನ ವಾಸುದೇವ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||13||

ಏಕೇನ ಚಕ್ರಮಪರೇಣ ಕರೇಣ ಶಂಖಮ್  
 ಅನ್ಯೇನ ಸಿಂಧು-ತನಯಾಮವಲಂಬ್ಯ ತಿಷ್ಠನ್|  
 ವಾಮೇತರೇಣ ವರದಾಭಯ-ಪದ್ಮ-ಚಿಹ್ನಂ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||14||

ಅಂಧಸ್ಯ ಮೇ ಹೃತ-ವಿವೇಕ-ಮಹಾಧನಸ್ಯ  
 ಚೋರೈರ್ಮಹಾ-ಬಲಿಭಿರಿಂದ್ರಿಯ-ನಾಮಧೇಯೈಃ|  
 ಮೋಹಾಂಧಕಾರ-ಕುಹರೇ ವಿನಿಪಾತಿತಸ್ಯ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||15||

ಪ್ರಹ್ಲಾದ-ನಾರದ-ಪರಾಶರ-ಪುಂಡರೀಕ-  
 ವ್ಯಾಸಾದಿ-ಭಾಗವತ-ಪುಂಗವ-ಹೃನ್ನಿವಾಸ |  
 ಭಕ್ತಾನುರಕ್ತ-ಪರಿಪಾಲನ-ಪಾರಿಜಾತ  
 ಲಕ್ಷ್ಮೀ-ನೃಸಿಂಹ ಮಮ ದೇಹಿ ಕರಾವಲಂಬಮ್||16||

ಲಕ್ಷ್ಮೀ-ನೃಸಿಂಹ-ಚರಣಾಬ್ಜ-ಮಧು-ವ್ರತೇನ  
 ಸ್ತೋತ್ರಂ ಕೃತಂ ಶುಭ-ಕರಂ ಭುವಿ ಶಂಕರೇಣ|  
 ಯೇ ತೇತ್ ಪಠಂತಿ ಮನುಜಾ ಹರಿ-ಭಕ್ತಿ-ಯುಕ್ತಾಃ  
 ತೇ ಯಾಂತಿ ತತ್-ಪದ-ಸರೋಜಮೇಖಂಡ-ರೂಪಮ್||17||  
 ||ಇತಿ ಶ್ರೀಮಚ್ಚಂಕರ-ಭಗವತ್ಪಾದ-ವಿರಚಿತಂ  
 ಶ್ರೀ-ಲಕ್ಷ್ಮೀ-ನೃಸಿಂಹ-ಕರುಣಾ-ರಸ-ಸ್ತೋತ್ರಂ ಸಂಪೂರ್ಣಮ್||

